



आफ्नो संस्था, संस्थान र कार्यालयको सम्भार गर्ने काममा राम्ररी ध्यान पुऱ्याउनुपर्छ । हामीले नयाँ निर्माण गरेर मात्र पुग्दैन भइरहेकै साधन र स्रोतको संरक्षणमा पनि जोड दिनुपर्छ ।

३. देश विकासको काम सरकारी स्तरबाट मात्र गर्दा अपर्याप्त हुन सक्छ । त्यसैले जनता स्वयंलाई स्थानीय विकासका कामहरूमा सहभागी बनाउने उद्देश्यले विकेन्द्रीकरणको कार्यक्रम शुरू गरिएको हो । स्थानीय स्रोत र साधन जुटाई स्थानीय जनताकै प्रयासबाट उनीहरूकै भलाईका निम्ति स्थानीय तहका विकास निर्माण आयोजना संचालन गर्नु विकेन्द्रीकरणको उद्देश्य रहेको छ । त्यसैले अबदेखि विकास कार्यक्रमको तर्जुमा गर्दा कुन काम स्थानीय तहबाट गाउँ, नगर वा जिल्ला पञ्चायतद्वारा संचालन गरिने र कुन काम केन्द्रीय तहबाट संचालन गरिने हो यसबारे जिम्मेदारीको अझ स्पष्ट गरिनु अति आवश्यक छ ।

४. यस नयाँ वर्षको आरम्भका साथ फेरि अर्को पटक सबै बालिग नेपालीले समान रूपमा भागलिन पाउने आम निर्वाचनमा सहभागी हुने जसको गर्दैछन् । मुलुकको सर्वोच्च विधायिकाको लागि हुने यो निर्वाचन निष्पक्ष, स्वतन्त्र र शान्तिपूर्ण ढङ्गबाट सम्पन्न गराउन मेरो सरकार प्रयत्नशील रहने छ र यस काममा समस्त देशवासीहरूको सहयोगको अपेक्षा राख्दछ । आफूले पाएको संवैधानिक हकको सही उपयोग गरी लोक सम्मति अनुसार सशक्त रूपमा आफ्नो जिम्मेदारी पूरा गर्न सक्ने इमान्दार प्रतिनिधिहरूको छनौट गर्न समस्त नेपालीहरू पछि पर्ने छैनन् भन्ने कुरामा हामी आश्वस्त छौं ।

५. अन्तमा, संयुक्त राष्ट्र संघद्वारा घोषित यो शान्ति वर्षले नेपाल र विश्वलाई नै सुख, शान्ति र समुन्नतिको बाटोमा अग्रसर हुन प्रेरणा प्रदान गरोस्—यही हाम्रो शुभकामना छ ।

श्री पशुपतिनाथले हामी सबैको कल्याण गरून् !

जय नेपाल !

हुकुम बक्से बमोजिम,

रञ्जनराज खनाल

श्री ५ सहाराजाधिराजका प्रमुख सचिव

(२)

श्री ५ को सरकारको छापाखाना, सिंहदरबार, काठमाडौँमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।